



**പതിനാലാം കേരള നിയമസഭ  
(FOURTEENTH KERALA LEGISLATIVE ASSEMBLY)**

**സബ്ജക്ട് കമ്മിറ്റി XIII  
(SUBJECT COMMITTEE XIII)**

**സാമൂഹ്യസേവനം  
(SOCIAL SERVICES)**

**ധനാഭ്യർത്ഥനകളുടെ പരിശോധന സംബന്ധിച്ച  
ഒന്നാമത് റിപ്പോർട്ട്  
(2016-17)**

**FIRST REPORT ON THE SCRUTINY OF  
DEMANDS FOR GRANTS  
(2016-17)**

**2016 സെപ്റ്റംബർ 26-ാം തീയതി സമർപ്പിച്ചത്  
(Presented on 26th September, 2016)**

**കേരള നിയമസഭാ സെക്രട്ടേറിയറ്റ്  
തിരുവനന്തപുരം  
2016**

**SECRETARIAT OF THE KERALA LEGISLATURE  
THIRUVANANTHAPURAM  
2016**

പതിനാലാം കേരള നിയമസഭ  
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി XIII  
(SUBJECT COMMITTEE XIII)

സാമൂഹ്യസേവനം  
(SOCIAL SERVICES)

ധനാഭ്യർത്ഥനകളുടെ പരിശോധന സംബന്ധിച്ച  
ഒന്നാമത് റിപ്പോർട്ട്  
(2016-17)

FIRST REPORT ON THE SCRUTINY OF  
DEMANDS FOR GRANTS  
(2016-17)

## ഉള്ളടക്കം

	നോമ്പ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

സബ്ജക്ട് കമ്മിറ്റി XIII  
(സാമൂഹ്യസേവനം)  
(2016-2018)

ഘടന

ചെയർമാൻ :

ശ്രീ. എ. കെ. ബാലൻ,  
പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും  
പാർലമെന്ററികാര്യവും വകുപ്പുമന്ത്രി.

എക്സ് - ഒഫീഷ്യോ അംഗം :

ശ്രീമതി കെ. കെ. ശൈലജ ടീച്ചർ,  
ആരോഗ്യവും സാമൂഹ്യനീതിയും വകുപ്പുമന്ത്രി.

അംഗങ്ങൾ :

പ്രൊഫ. ആബിദ് ഹുസൈൻ തങ്ങൾ

ശ്രീ. അൻവർ സാദത്ത്

ശ്രീമതി സി. കെ. ആശ

ശ്രീ. ഐ. സി. ബാലകൃഷ്ണൻ

ശ്രീ. ഒ. ആർ. കേള

ശ്രീ. എം. മുഹമ്മദ്

ഡോ. എം. കെ. മുനീർ

ശ്രീ. യു. ആർ. പ്രദീപ്

ശ്രീ. സി. കെ. ശശീന്ദ്രൻ.

നിയമസഭാ സെക്രട്ടേറിയറ്റ് :

ശ്രീമതി പി. ജയലക്ഷ്മി, സെക്രട്ടറി-ഇൻ-ചാർജ്

ശ്രീമതി എസ്. ബിന്ദു, ജോയിന്റ് സെക്രട്ടറി

ശ്രീ. കെ. സുരേഷ് കുമാർ, ഡെപ്യൂട്ടി സെക്രട്ടറി

ശ്രീ. വി. ജി. റിജു, അണ്ടർ സെക്രട്ടറി.

അവാതാരിക

2016-17 സാമ്പത്തിക വർഷത്തെ ബഡ്ജറ്റിൽ സാമൂഹ്യസേവനം സംബന്ധിച്ച സബ്ജക്ട് കമ്മിറ്റി XIII-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2016 ജൂലൈ 27, ആഗസ്റ്റ് 9 എന്നീ തീയതികളിൽ സമിതി യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ള പ്രകാരം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ പരിശോധിച്ചു.

ധനാഭ്യർത്ഥന നമ്പർ XXV — പട്ടികജാതി/പട്ടികവർഗ്ഗക്കാർ റിനോക്ക റിഭാഗങ്ങൾ എന്നിവരുടെ ക്ഷേമം

ധനാഭ്യർത്ഥന നമ്പർ XLVI—സാമൂഹ്യസുരക്ഷിതത്വവും ക്ഷേമവും

ബന്ധപ്പെട്ട വകുപ്പുകളിൽ നിന്നും ലഭിച്ച കുറിപ്പുകൾ സമിതി പരിഗണിക്കുകയും ആവശ്യമായ ഘട്ടങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും അധിക വിവരങ്ങൾ ആരായുകയും ചെയ്തു.

ഭരണഘടനാപരമായ സാമ്പത്തിക പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപംനൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2016 ആഗസ്റ്റ് 19-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,  
2016 ആഗസ്റ്റ് 19.

എ. കെ. ബാറൻ,  
ചെയർമാൻ,  
സബ്ജക്ട് കമ്മിറ്റി XIII.

## റിപ്പോർട്ട്

**ധനാഭ്യർത്ഥന നമ്പർ XXV - പട്ടികജാതി/പട്ടികവർഗ്ഗ/മറ്റ് പിന്നോക്ക/  
ന്യൂനപക്ഷ വിഭാഗങ്ങൾ എന്നിവരുടെ  
ക്ഷേമം**

റോട്ട് ചെയ്തത് - 3032,43,32,000 രൂപ (30324331000 + 1000)

ചാർജ്ജ് ചെയ്തത് - ഇല്ല

### പട്ടികജാതി വികസന വകുപ്പ്

2225-01-102-97 - പട്ടികജാതി പെൺകുട്ടികൾക്കുള്ള വിവാഹ ധനസഹായം

ബഡ്ജറ്റ് വിഹിതം : 50,00,00,000 രൂപ (പ്ലാൻ)

1. 2015-16 സാമ്പത്തിക വർഷം പട്ടികജാതി യുവതികളുടെ വിവാഹ ധനസഹായത്തിനായി ലഭിച്ചിട്ടുള്ള അപേക്ഷകളിൽ 3178 അപേക്ഷകർക്കുകൂടി ധനസഹായം അനുവദിക്കുന്നതിന് നിലവിലെ ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 10 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-01-277-98 -12 മെട്രിക്കുലേഷൻ ശേഷമുള്ള പഠനങ്ങൾ  
(100% കേന്ദ്രാവിഷ്കൃത പദ്ധതി)

ബഡ്ജറ്റ് വിഹിതം : 260,00,00,000 രൂപ (പ്ലാൻ)

2. മെട്രിക്കുലേഷൻ ശേഷമുള്ള പഠനങ്ങൾക്കായി പട്ടികജാതി വിഭാഗം വിദ്യാർത്ഥികൾക്ക് നൽകി വരുന്ന ലംപ്സം ഗ്രാന്റ്, സ്റ്റൈപ്പന്റ്, ഫീസ്, പോക്കറ്റ് മണി എന്നിവ വർദ്ധിപ്പിക്കുന്നതിനായി സമർപ്പിച്ചിട്ടുള്ള പ്രൊപ്പോസൽ സർക്കാർ അംഗീകരിക്കുന്ന പക്ഷം വർദ്ധിപ്പിച്ച നിരക്കിൽ ആനുകൂല്യങ്ങൾ നൽകുന്നതിന് നിലവിൽ വകയിരുത്തിയിട്ടുള്ള തുക പര്യാപ്തമാവുകയില്ല ആയതിനാൽ ഈ ശീർഷകത്തിൽ നിലവിലുള്ള വിഹിതത്തിനു പുറമെ 10 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

കുടിശ്ശിക വിതരണം ചെയ്യുന്നതിനും വിദ്യാർത്ഥികളുടെയും കോഴ്സുകളുടെയും എണ്ണത്തിൽ ഉണ്ടാകാവുന്ന ആനുപാതിക വർദ്ധനയുടെ അടിസ്ഥാനത്തിലുള്ള ആനുകൂല്യ വിതരണത്തിനുമായി നിലവിലുള്ള ബഡ്ജറ്റ് വിഹിതത്തിന് പുറമേ ഈ ശീർഷകത്തിൽ 12 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**പട്ടികവർഗ്ഗ വികസന വകുപ്പ്**

2225-02-102-93 - ക്രിട്ടിക്കൽ ഗ്യാസ് റിഡ്ലിംഗ് സ്കീം (കോർപ്പസ് ഫണ്ട്)

ബഡ്ജറ്റ് വിഹിതം : 50,57,69,000 രൂപ (പ്ലാൻ)

8. 2015-16-ൽ ഇടുക്കി ജില്ലയിലെ ഉമ്മൻചാണ്ടി കോളനിയിൽ ജലനിധി പദ്ധതി നടപ്പിലാക്കുന്നതിനായി 1.71 ലക്ഷം രൂപയുടെ ഭരണാനുമതി ലഭിച്ച് ഇ.എൽ.എ.യിൽ പോസ്റ്റ് ചെയ്തിട്ടുണ്ട്. 2016 ജൂലൈ 8-ലെ ബഡ്ജറ്റ് പ്രസംഗത്തിൽ വയനാട്ടിൽ 241 സ്കൂളുകളിൽ ദിവസ വേതനാടിസ്ഥാനത്തിൽ പട്ടികവർഗ്ഗ വിഭാഗത്തിൽ നിന്നും ടീച്ചർമാരെ നിയമിച്ച് പ്രവർത്തനം വിലയിരുത്തുന്നതിന് കോർപ്പസ് ഫണ്ടിൽ നിന്നും 400 ലക്ഷം രൂപ വകയിരുത്തുന്നതായും പട്ടികവർഗ്ഗ ഊരുകളിൽ അടിസ്ഥാന സൗകര്യം ഉറപ്പുവരുത്തുന്നതിനായി കോർപ്പസ് ഫണ്ടിൽ നിന്നും 2500 ലക്ഷം രൂപ നീക്കി വച്ച് ഒരു പാക്കേജ് പദ്ധതി നടപ്പിലാക്കുന്നതിന് ഉദ്ദേശിക്കുന്നതായും പ്രഖ്യാപിച്ചിരുന്നു. ഇക്കാര്യങ്ങൾ നടപ്പിലാക്കുന്നതിനായി നിലവിലെ ബഡ്ജറ്റ് വിഹിതം അപര്യാപ്തമാണ്. ഈ സാഹചര്യത്തിൽ നിലവിലെ ബഡ്ജറ്റ് വിഹിതത്തിന് പുറമേ 29.0171 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-102-92 - ഭക്ഷണ സഹായ പരിപാടി

ബഡ്ജറ്റ് വിഹിതം : 25,00,00,000 രൂപ (പ്ലാൻ)

9. ദാരിദ്ര്യ നിർമ്മാർജ്ജനം ലക്ഷ്യമാക്കി സംസ്ഥാനത്തെ എല്ലാ ജില്ലകളിലേയും പട്ടികവർഗ്ഗ മേഖലയിൽ തൊഴിൽ ലഭ്യമാക്കുകയും അതുവഴി അവർക്ക് വേതനം പണമായും ഭക്ഷ്യധാന്യങ്ങളായും ഈ പദ്ധതി പ്രകാരം നൽകുന്നു. വനത്തിൽ

ജീവിക്കുന്ന പ്രാക്തന ഗോത്ര വിഭാഗങ്ങളിൽ പോഷകാഹാരക്കുറവ് അനുഭവിക്കുന്ന കുട്ടികൾ, അമ്മമാർ, രോഗികൾ, വൃദ്ധ ജനങ്ങൾ എന്നിവർക്ക് വേണ്ടത്ര പോഷകാഹാരം ഉറപ്പുവരുത്തുന്നതിനും എല്ലാ പട്ടികവർഗ്ഗ കുടുംബങ്ങളേയും ഭക്ഷ്യസഹായ പദ്ധതിയിൽ ഉൾപ്പെടുത്തുന്നതിനും നിലവിലുള്ള ബഡ്ജറ്റ് വിഹിതത്തിന് പുറമെ 5 കോടി രൂപ അധികമായി ചെലവ് പ്രതീക്ഷിക്കുന്നു. ആയതിനാൽ ഈ ശീർഷകത്തിൽ 5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു

2225-02-102-85 - പ്രത്യേകം നിർണ്ണയിക്കപ്പെട്ട അധിവാസ സ്ഥലങ്ങളിലെ പട്ടികവർഗ്ഗക്കാരുടെ സംയോജിത സമഗ്ര വികസനം (എ.റ്റി.എസ്. പി. ഫണ്ട്/പ്രത്യേക പാക്കേജ്)

ബഡ്ജറ്റ് വിഹിതം : 150,00,00,000 രൂപ (പ്ലാൻ)

10. 2015-16 വർഷത്തിൽ മലപ്പുറം ജില്ലയിൽ നിലമ്പൂർ മുനിസിപ്പാലിറ്റിയും പോത്തുകൽ ഗ്രാമപഞ്ചായത്തും സമഗ്രവികസന പദ്ധതി നടപ്പിലാക്കുന്നതിന് ഭരണാനുമതി ലഭിച്ച് ഇ.എൽ.എ.യിൽ 1321.81 ലക്ഷം രൂപ പോസ്റ്റ് ചെയ്തിരുന്നു. പട്ടികവർഗ്ഗക്കാരെ ദാരിദ്ര്യത്തിൽ നിന്നും കരകയറ്റുന്നതിനായി മൈക്രോ പ്ലാനുകൾ നടപ്പിലാക്കുന്നതിനായി 25 കോടി രൂപ എ.റ്റി.എസ്.പി. എന്ന പദ്ധതിയിലൂടെ കണ്ടെത്തി. പി. കെ. കാളൻ കുടുംബ പദ്ധതി എന്ന പേരിൽ പദ്ധതി ആവിഷ്കരിക്കുന്നതാണെന്ന് ബഡ്ജറ്റ് പ്രസംഗത്തിൽ പ്രഖ്യാപിച്ചിട്ടുണ്ട്. ഈ പദ്ധതികൾക്കായി നിലവിൽ വകയിരുത്തിയിട്ടുള്ള തുക അപര്യാപ്തമാണ്. ആയതിനാൽ നിലവിലുള്ള ബഡ്ജറ്റ് വിഹിതത്തിനു പുറമെ ഈ ശീർഷകത്തിൽ 38.2181 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു

2225-02-197-48 - കേന്ദ്രാവിഷ്കൃത പദ്ധതികൾക്കുള്ള ബ്ലോക്ക് ഗ്രാന്റ്

ബഡ്ജറ്റ് വിഹിതം : 71,72,90,000 രൂപ (പ്ലാൻ)

11. പട്ടികവർഗ്ഗ വികസന വകുപ്പു മുഖേന നടപ്പിലാക്കി വരുന്ന ഭവന നിർമ്മാണ പദ്ധതിയുടെ ധനസഹായം 2.50 ലക്ഷം രൂപയിൽ നിന്നും 3.50 ലക്ഷം രൂപയായി



വർദ്ധിപ്പിച്ചിരുന്നു. കൂടാതെ ഹഡ്കോ, ഐ.എ.വൈ മറ്റ് വകുപ്പുകൾ മുഖേന നടപ്പാക്കുന്ന ഭവന നിർമ്മാണ പദ്ധതിയുടെ ധനസഹായം 3.50 ലക്ഷം രൂപയായും വർദ്ധിപ്പിച്ച സാഹചര്യത്തിൽ 2015-16 സാമ്പത്തിക വർഷം ഐ.എ.വൈ. പദ്ധതി പ്രകാരം അനുവദിച്ച 9337 വീടുകൾക്ക് ഒരു ലക്ഷം രൂപ നിരക്കിൽ അധികമായി അനുവദിക്കേണ്ടതുണ്ട്. നിലവിൽ വകയിരുത്തിയിട്ടുള്ള തുക ഇതിന് പര്യാപ്തമല്ല ആയതിനാൽ ഈ ശീർഷകത്തിൽ 93.37 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു

2225-02-198-50 - റവന്യൂ ചെലവുകൾക്കുള്ള ബ്ലോക്ക് ഗ്രാന്റ്

ബഡ്ജറ്റ് വിഹിതം : 37,91,000 രൂപ (നോൺ പ്ലാൻ)

12. മിശ്രവിവാഹത്തിന് ധനസഹായം നൽകുന്നതിനായി ധാരാളം അപേക്ഷകൾ ലഭിക്കുന്നുണ്ട്. ഈ അപേക്ഷകൾക്ക് അനുസരണം ധനസഹായം നൽകുന്നതിന് 75 ലക്ഷം രൂപയോളം അധികമായി ആവശ്യമാണ്. കൂടാതെ ബാലവാടികളിലെയും ക്രിസ്മസ്കളിലെയും അദ്ധ്യാപകർക്ക് ശമ്പളം നൽകുന്നതിനും കുട്ടികളുടെ പ്രതിദിന ആഹാര ചെലവിനുമായി 10 ലക്ഷം രൂപ അധികമായി ആവശ്യമാണ്. ആയതിനാൽ ഈ ശീർഷകത്തിൽ നിലവിലെ ബഡ്ജറ്റ് വിഹിതത്തിന് പുറമെ 85 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-94 - ഗിരിവർഗ്ഗ റോസ്റ്റൽ

ബഡ്ജറ്റ് വിഹിതം : 29,19,51,000 രൂപ (നോൺ പ്ലാൻ)

13. പട്ടികവർഗ്ഗ വികസന വകുപ്പിലെ പ്രീമൈട്രിക് റോസ്റ്ററുകളിലെ അന്തേവാസികൾക്ക് അനുവദിച്ചിരുന്ന മെസ് ചാർജ്ജ് 50% വർദ്ധിപ്പിച്ചുകൊണ്ട് സർക്കാർ ഉത്തരവായിട്ടുണ്ട്. 2016-17 സാമ്പത്തിക വർഷം അന്തേവാസികൾക്ക് ഭക്ഷണത്തിനും ഭക്ഷണേതര ചെലവുകൾക്കുമായി 12 കോടി രൂപ മാത്രമാണ് വകയിരുത്തിയിരിക്കുന്നത്.

ഹോസ്റ്റലുകളിൽ അനുവദനീയമായതിലും അധികം കുട്ടികളെ പ്രവേശിപ്പിക്കേണ്ടി വരുന്നതിനാലും ഈ കുട്ടികളുടെ ആകസ്മിക ചെലവുകൾ കൂടി വഹിക്കേണ്ടതുളളതിനാലും നിലവിൽ അനുവദിച്ചിട്ടുള്ള തുക പര്യാപ്തമല്ലെന്ന് സമിതി വിലയിരുത്തി. ഈ സാഹചര്യത്തിൽ ഗിരിവർഗ്ഗ ഹോസ്റ്റലുകളുടെ സുഗമമായ പ്രവർത്തനത്തിന് 150 ലക്ഷം രൂപ 2225-02-277-94-34 എന്ന ശീർഷകത്തിലും പട്ടികവർഗ്ഗ വികസന വകുപ്പിന് കീഴിൽ വാടകകെട്ടിടങ്ങളിൽ പ്രവർത്തിക്കുന്ന ഹോസ്റ്റലുകൾക്ക് വാടക നൽകുന്നതിനായി 5 ലക്ഷം രൂപ 2225-02-277-94-06 എന്ന ശീർഷകത്തിലും ചേർത്ത് ആകെ 1.55 കോടി രൂപ നിലവിലെ ബഡ്ജറ്റ് വിഹിതത്തിനു പുറമെ അധികമായി വകയിരുത്തണമെന്ന് സമിതി ശുപാർശ ചെയ്യുന്നു

2225-02-277-89 - നശ്ശി സൂൾ

ബഡ്ജറ്റ് വിഹിതം : 1,48,28,000 രൂപ (നോൺ പ്ലാൻ)

14. പട്ടികവർഗ്ഗ വികസന വകുപ്പിന് കീഴിൽ പ്രവർത്തിച്ചുവരുന്ന നശ്ശിസൂളുകളിലെ കുട്ടികളുടെ പ്രതിദിന ആഹാരചെലവ് 2014-15 സാമ്പത്തികവർഷം മുതൽ 10 രൂപയിൽ നിന്നും 30 രൂപയായി ഉയർത്തിയിട്ടുണ്ട്. ഈ നിരക്കിൽ നിലവിലുള്ള കുട്ടികൾക്ക് ഭക്ഷണം നൽകുന്നതിന് ഇപ്പോൾ വകയിരുത്തിയിട്ടുള്ള തുകയ്ക്ക് പുറമെ 10 ലക്ഷം രൂപ കൂടി അധികമായി വേണ്ടി വരുമെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 10 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു

2225-02-277-47 - വ്യാവസായിക പരിശീലന കേന്ദ്രങ്ങൾ

ബഡ്ജറ്റ് വിഹിതം : 2,03,44,000 രൂപ (നോൺ പ്ലാൻ)

15. വ്യാവസായിക പരിശീലന കേന്ദ്രങ്ങളുടെ പ്രവർത്തനങ്ങൾക്കുള്ള അസംസ്കൃത വസ്തുക്കൾ വാങ്ങുന്നതിനായി 2225-02-277-47-34 എന്ന ശീർഷകത്തിൽ 5 ലക്ഷം രൂപയും ഐ. റ്റി. സി.കൾ പ്രവർത്തിക്കുന്ന കെട്ടിടങ്ങളുടെ വാടക കടിശ്ശിക

നൽകുന്നതിന് 2225-02-277-47-06 എന്ന ശീർഷകത്തിൽ 5 ലക്ഷം രൂപയും ചേർത്ത് ആകെ 10 ലക്ഷം രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-46 - ഉല്പാദന പരിശീലന കേന്ദ്രങ്ങൾ  
ബഡ്ജറ്റ് വിഹിതം : 18,83,000 രൂപ (നോൺ പ്ലാൻ)

16. പട്ടികവർഗ്ഗ വിദ്യാർത്ഥികൾക്കായി തിരുവനന്തപുരം ജില്ലയിലെ ചേന്നൻപറയിൽ പ്രവർത്തിച്ചുവരുന്ന ഉല്പാദന പരിശീലന കേന്ദ്രത്തിന്റെ വാടക കടശ്ശിക അനുവദിക്കുന്നതിലേക്കായി 2225-02-277-46-06 ശീർഷകത്തിൽ നിലവിലെ ബഡ്ജറ്റ് വിഹിതത്തിനു പുറമെ 1 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-39 - ഐ. ഇ. സി. പ്രോജക്ട്  
(ഇൻഫർമേഷൻ, എഡ്യൂക്കേഷൻ, കമ്മ്യൂണിക്കേഷൻ)

ബഡ്ജറ്റ് വിഹിതം : 2,00,00,000 രൂപ (പ്ലാൻ)

17. വയനാട് ജില്ലയിലെ സുഗന്ധഗിരിയിൽ വായനശാല സ്ഥാപിക്കുന്നതിന് 2015-16-ൽ ഭരണാനുമതി ലഭിച്ച 8 ലക്ഷം രൂപ ഇ.എൽ.എ.യിൽ പോസ്റ്റ് ചെയ്തിരുന്നു. ആയതിനാൽ നിലവിലെ ബഡ്ജറ്റ് വിഹിതത്തിനു പുറമെ 8 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-283-90 - ഭൂരഹിത ഗിരിവർഗ്ഗക്കാരുടെ പുനരധിവാസം

ബഡ്ജറ്റ് വിഹിതം : 42,00,00,000 രൂപ (പ്ലാൻ)

18. സംസ്ഥാനത്തെ ഭൂരഹിതരായ 12435 പട്ടികവർഗ്ഗ കുടുംബങ്ങളുണ്ടെന്ന് കണ്ടെത്തിയിട്ടുണ്ട്. ടി കുടുംബങ്ങളെ പുനരധിവാസിപ്പിക്കുന്നതിനായി നടപ്പ് സാമ്പത്തികവർഷം 42 കോടി രൂപ മാത്രമാണ് വകയിരുത്തിയിട്ടുള്ളത്. ടി തുക ഉപയോഗിച്ച് വളരെ കുറച്ച് കുടുംബങ്ങളെ മാത്രമേ പുനരധിവാസിപ്പിക്കുവാൻ സാധിക്കുകയുള്ളൂ. ഭൂരഹിതരായ പട്ടികവർഗ്ഗ കുടുംബങ്ങളിൽ 3000 കുടുംബങ്ങളെ നടപ്പ്

സാമ്പത്തിക വർഷം പുനരധിവസിപ്പിക്കാൻ ലക്ഷ്യമിടുന്ന വാസയോഗ്യവും കൃഷിയോഗ്യവുമായ 25 സെന്റ് മുതൽ ഒരേക്കർ വരെ ഭൂമി 10 ലക്ഷം രൂപയിൽ അധികരിക്കാതെ "ആശീക്കം ഭൂമി ആദിവാസിക്ക് സ്വന്തം" എന്ന പദ്ധതി പ്രകാരം വാങ്ങി നൽകുന്നതിനായി 300 കോടി രൂപയോളം ആവശ്യമുണ്ടെന്ന് സമിതി വിലയിരുത്തി. ആയതിനാൽ ഈ ശീർഷകത്തിൽ നിലവിൽ വകയിരുത്തിയിരിക്കുന്ന തുക കൂടാതെ 258 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-283-85 - ഭവനരഹിത ആദിവാസികൾക്ക് ഭവന പദ്ധതി നടപ്പിലാക്കുന്നതിനായി ഹഡ്കോ നൽകുന്ന വായ്പ

ബഡ്ജറ്റ് വിഹിതം : 1,000 രൂപ (നോൺ പ്ലാൻ)

19. ഭവന രഹിത ആദിവാസികൾക്ക് 5000 വീടുകൾ നിർമ്മിച്ചു നൽകുക എന്ന ഭവന പദ്ധതി നടപ്പിലാക്കുന്നതിനായി അനുവദിച്ച 135 കോടി രൂപയിൽ ആദ്യഘട്ടമായി 50 കോടി രൂപ 2014-15 സാമ്പത്തിക വർഷത്തിലും രണ്ടാം ഘട്ടമായി 2015-16 സാമ്പത്തികവർഷം 3952.41 ലക്ഷം രൂപ അഡീഷണൽ ആതറൈസേഷൻ മുഖേന അനുവദിച്ചിരുന്നവെങ്കിലും പ്രസ്തുത തുക ചെലവഴിക്കാൻ കഴിഞ്ഞിരുന്നില്ല. 2016-17 സാമ്പത്തിക വർഷം അഡീഷണൽ ആതറൈസേഷൻ മുഖേന ലഭിച്ച ഈ തുക ക്രമീകരിക്കേണ്ടതുണ്ട്. കൂടാതെ ഈ പദ്ധതിയ്ക്കുള്ള അവസാന ഘട്ട തുകയായി ലഭിക്കാനുള്ള 4547.59 ലക്ഷം രൂപയും 4000 വീടുകൾക്ക് അധികമായി അനുവദിക്കേണ്ട തുകയായ 400 ലക്ഷം രൂപയും ഉൾപ്പെടെ ആകെ 125 കോടി രൂപ ഈ ഭവന നിർമ്മാണ പദ്ധതി നടപ്പിലാക്കുന്നതിന് ആവശ്യമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 125 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2225-02-800-68 - അതിക്രമം തടയുന്നതിനു വേണ്ടിയുള്ള സ്കീം നടപ്പാക്കൽ  
(50% കേന്ദ്ര സഹായം)

ബഡ്ജറ്റ് വിഹിതം : 30,00,000 രൂപ (പ്ലാൻ)

20. പട്ടികവർഗ്ഗക്കാർക്കെതിരെ നടക്കുന്ന അതിക്രമങ്ങൾ തടയുക, അതിക്രമങ്ങൾക്ക് വിധേയരാകുന്നവരെ പുനരധിവാസിപ്പിക്കുക എന്നിവ ലക്ഷ്യമിടുന്ന ഈ പദ്ധതിയ്ക്ക് വേണ്ടി നിലവിലെ ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമാണ്. ആയതിനാൽ ഈ ശീർഷകത്തിൽ 55 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-800-29 - ആർട്ടിക്കിൾ 275(1) പ്രകാരമുള്ള ഗ്രാന്റിനാൽ  
നടപ്പിലാക്കുന്ന പദ്ധതികൾ

ബഡ്ജറ്റ് വിഹിതം : 6,00,00,000 രൂപ (പ്ലാൻ)

21. ഈ പദ്ധതിയിൻകീഴിൽ നടപ്പാക്കുന്ന വിവിധ ക്ഷേമ/വികസന പ്രവർത്തനങ്ങൾക്കു പുറമെ 2015-16 വർഷത്തിൽ ഇടുക്കി ജില്ലയിൽ ഇടവകക്കടി കോളനിയിൽ ജലനിധി പദ്ധതി നടപ്പിലാക്കുന്നതിന് 17.14 ലക്ഷം രൂപയുടെയും 18 എം. ആർ. എസ്സുകളിൽ സയൻസ് പരിശീലന കിറ്റ് പദ്ധതി നടപ്പിലാക്കുന്നതിനായി 44.90 ലക്ഷം രൂപയുടെയും ഭരണാനുമതി ലഭ്യമാക്കി ഇ. എൽ. എ.യിൽ റോസ്റ്റ് ചെയ്തിരുന്നു. ഈ പദ്ധതികൾ കൂടി നടപ്പിലാക്കുന്നതിനായി നിലവിലെ ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 62.04 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**കീർത്താഡ്സ് വകുപ്പ്**

2225-80-001-98 - കേരള സംസ്ഥാന പട്ടികജാതി/പട്ടികവർഗ്ഗ ഗവേഷണ  
പരിശീലന വികസന ഇൻസ്റ്റിറ്റ്യൂട്ട്  
കീർത്താഡ്സ് (50% കേന്ദ്ര സഹായം)

ബഡ്ജറ്റ് വിഹിതം : 2,00,00,000 രൂപ (പ്ലാൻ)

22. പ്രാക്തന ഗോത്ര വിഭാഗങ്ങളെയും അവരുടെ ചരിത്രം, സംസ്കാരം, ഭാഷ, ആചാരാനുഷ്ഠാനങ്ങൾ, ഭക്ഷണ-വസ്തു സംസ്കാരം, വൈദ്യം, കലകൾ, പാരമ്പര്യ

കഴിവുകളും അറിവുകളും എന്നിവയെ സംബന്ധിച്ചുള്ള പഠനങ്ങൾ നടത്തുന്നതിനും ഇത് സംബന്ധിച്ച് മുഖ്യധാര സമൂഹത്തിന് അറിവും മതിപ്പുമുണ്ടാക്കുന്ന തരത്തിലുള്ള വിവിധ പരിപാടികൾ സംഘടിപ്പിക്കുന്നതിനും ഗോത്ര വിഭാഗങ്ങളുടെ സവിശേഷ സംസ്കാരത്തെ സംരക്ഷിക്കുകയും പ്രോത്സാഹിപ്പിക്കുകയും ചെയ്യുന്ന വിവിധ പരിപാടികളും പദ്ധതികളും കിർത്താഡ്സ് സംഘടിപ്പിക്കാൻ ഉദ്ദേശിക്കുന്നു. ആയതിലേക്ക് നിലവിലുള്ള ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 11.415 കോടി രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

**പിന്നോക്കസമുദായ വികസന വകുപ്പ്**

2225-03-277-99-മെട്രിക്കുലേഷൻ ശേഷമുള്ള പഠനങ്ങൾ

ബഡ്ജറ്റ് വിഹിതം : 20,00,00,000 രൂപ (പ്ലാൻ)

105,60,00,000 രൂപ (നോൺ പ്ലാൻ)

23. 23.05.2014-ലെ സർക്കാർ ഉത്തരവ് പ്രകാരം പുതുതായി 30 സമുദായങ്ങൾക്ക് ഒ.ഇ.സി ആനുകൂല്യം അനുവദിച്ചു. കൂടാതെ 21-2-2014-ലെ ഉത്തരവ് പ്രകാരം കമാരപ്പിള്ള കമ്മീഷൻ റിപ്പോർട്ട് പ്രകാരമുള്ള ആനുകൂല്യങ്ങൾക്കുള്ള വരമാന പരിധി 42,000/- രൂപ എന്നത് ഒരു ലക്ഷമാക്കി ഉയർത്തി. ഇക്കാരണങ്ങളാൽ ഈ ശീർഷകത്തിൽ നിന്ന് ആനുകൂല്യം ലഭിക്കുന്നവരുടെ എണ്ണം വർദ്ധിച്ചു. കേരളത്തിൽ വൻതോതിൽ ആരംഭിച്ച സ്വാശ്രയ പ്രൊഫഷണൽ സ്ഥാപനങ്ങളിൽ സർക്കാർ മെറ്റീരിയലും റിസർവേഷനിലും നിരവധി ഒ.ഇ.സി വിദ്യാർത്ഥികൾക്ക് പ്രവേശനം ലഭിച്ചിട്ടുണ്ട്. ഇവരുടെയെല്ലാം വിദ്യാഭ്യാസ ആനുകൂല്യങ്ങൾ പൂർണ്ണ തോതിൽ നൽകുന്നതിന് നിലവിലുള്ള വിഹിതം അപര്യാപ്തമാണ്. ആയതിനാൽ നിലവിലെ ബഡ്ജറ്റ് വിഹിതത്തിനും പുറമെ ഈ ശീർഷകത്തിൽ 50 കോടി രൂപ പദ്ധതിയിനത്തിലും 150 കോടി രൂപ പദ്ധതിയേതര ഇനത്തിലും അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2225-03-277-98 - മെട്രിക് ലേഖനമുറപ്പുള്ള പഠനങ്ങൾ

ബഡ്ജറ്റ് വിഹിതം : 3,00,00,000 രൂപ (പ്ലാൻ)

11,00,00,000 രൂപ (നോൺ പ്ലാൻ)

24. 2016-17 മുതൽ ഒ.ഇ.സി. വിദ്യാർത്ഥികൾക്കുള്ള ലംപ്സം ഗ്രാന്റ് വർദ്ധിപ്പിച്ച് സർക്കാർ ഉത്തരവായ സാഹചര്യത്തിൽ അധിക നിരക്കിലുള്ള ലംപ്സം ഗ്രാന്റ് നൽകുന്നതിന് ഇപ്പോൾ വകയിരുത്തിയിട്ടുള്ള തുക പര്യാപ്തമല്ല ആയതിനാൽ പദ്ധതിയേതര ഇനത്തിൽ ഈ ശീർഷകത്തിൽ അധികമായി 10 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2225-03-277-90 - എംപ്ലോയബിലിറ്റി എൻഹാൻസ്മെന്റ് പ്രോഗ്രാം/ടെയിനിംഗ്

ബഡ്ജറ്റ് വിഹിതം : 5,50,00,000 രൂപ (പ്ലാൻ)

25. എംപ്ലോയബിലിറ്റി എൻഹാൻസ്മെന്റ് സ്കീമിൽ അപേക്ഷിക്കുന്നവരിൽ 2 ലക്ഷം രൂപയിൽ താഴെ വാർഷിക വരുമാനമുള്ള 94%-ൽ കൂടുതൽ മാർക്കുള്ളവർക്കേ ആനുകൂല്യം അനുവദിക്കുന്നതിന് നിലവിൽ സാധിക്കുന്നുള്ളൂ 85%-ന് മുകളിൽ മാർക്കുള്ള അപേക്ഷകർക്ക് കൂടി ഈ ആനുകൂല്യം നൽകുന്നതിനായി ഈ ശീർഷകത്തിൽ 4.5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-03-800-99 - പിന്നോക്ക വിഭാഗക്കാർക്കുള്ള കേരള സംസ്ഥാന കമ്മീഷൻ (സഹായധനം)

ബഡ്ജറ്റ് വിഹിതം : 1,78,74,000 രൂപ (നോൺ പ്ലാൻ)

26. സംസ്ഥാന ഗവൺമെന്റ് വകുപ്പുകൾ, പൊതുമേഖലാ സ്ഥാപനങ്ങൾ, ബോർഡുകൾ, സഹകരണ സ്ഥാപനങ്ങൾ, മറ്റ് സ്വയംഭരണ സ്ഥാപനങ്ങൾ എന്നിവയിലെ സേവന തസ്തികകളിൽ വിവിധ വിഭാഗങ്ങൾക്കുള്ള പ്രാതിനിധ്യം

കണ്ടെത്തുന്നതിനായി വെബ്‌പോർട്ടൽ തുടങ്ങുന്നതിനും കമ്മീഷൻ ചെയർമാൻ അംഗങ്ങൾ, ഉദ്യോഗസ്ഥർ എന്നിവരുടെ ക്ഷാമബത്ത, ശമ്പളപരിഷ്കരണ കടിശ്ശിക എന്നിവയ്ക്കായി നിലവിലെ ബഡ്ജറ്റ് വിഹിതത്തിന് പുറമെ 2225-03-800-99-31 എന്ന ശീർഷകത്തിൽ 35 ലക്ഷം രൂപയും 2225-03-800-99-35 എന്ന ശീർഷകത്തിൽ 15 ലക്ഷം രൂപയും ചേർന്ന് ആകെ 50 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2225-03-800-81 - ഒ.ബി.സി. യുള്ള അഡ്വക്കേറ്റ്സ് ഗ്രാന്റ്

ബഡ്ജറ്റ് വിഹിതം : 12,00,000 രൂപ (നോൺ പ്ലാൻ)

27. പിന്നോക്ക സമുദായത്തിലെ നിയമ ബിരുദധാരികളെ ജുഡീഷ്യൽ ഓഫീസർമാരായി ഉയർത്തുന്നതിന് പ്രോത്സാഹനം നൽകുന്ന ഒ.ബി.സി. അഡ്വക്കേറ്റ് ഗ്രാന്റ് പദ്ധതിയിൽ മുൻവർഷത്തെ ഗുണഭോക്താക്കൾക്ക് ഗ്രാന്റ് നൽകുന്നതിന് നിലവിലെ ബഡ്ജറ്റ് വിഹിതം പര്യാപ്തമല്ലാത്തതിനാൽ 12 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4225-03-190-99 - പട്ടികജാതിക്കാരിൽ നിന്നും ക്രിസ്തുമതം സ്വീകരിച്ചവർക്കായുള്ള

സംസ്ഥാന വികസന കോർപ്പറേഷൻ

ബഡ്ജറ്റ് വിഹിതം : 6,00,00,000 രൂപ (പ്ലാൻ)

28. ക്രിസ്തുമതത്തിലേയ്ക്ക് പരിവർത്തനം ചെയ്ത പട്ടികജാതിക്കാരിലും മറ്റ് ശുപാർശിത വിഭാഗക്കാരിലുമുൾപ്പെട്ട സ്വന്തമായി വീടും സ്ഥലവുമില്ലാത്തവർക്കായി പരിവർത്തിത ക്രൈസ്തവ ശുപാർശിത വിഭാഗ വികസന കോർപ്പറേഷൻ നടപ്പിലാക്കുന്ന പ്രത്യേക പാർപ്പിട പദ്ധതി ആരംഭിക്കുന്നതിന് അധിക തുക ആവശ്യമുണ്ടെന്ന് സമിതി വിലയിരുത്തുകയും നിലവിലുള്ള ബഡ്ജറ്റ് വിഹിതത്തിന് പുറമെ 4 കോടി രൂപ അധികമായി വകയിരുത്തണമെന്ന് ശുപാർശ ചെയ്യുകയും ചെയ്യുന്നു.



4225-03-190-98 - കേരള സംസ്ഥാന പിന്നോക്ക വിഭാഗ വികസന കോർപ്പറേഷൻ

ബഡ്ജറ്റ് വിഹിതം : 13,00,00,000 രൂപ (പ്ലാൻ)

29. കേരള സംസ്ഥാന പിന്നോക്ക വിഭാഗ വികസന കോർപ്പറേഷന്റെ ഗുണഭോക്തൃ വൃന്ദത്തിൽപ്പെടുന്ന കേരളത്തിലെ മറ്റു പിന്നോക്ക മത സ്മൃതപക്ഷ വിഭാഗങ്ങളുടെ സാമ്പത്തിക ഉന്നമനത്തിനായി നിലവിലെ ബഡ്ജറ്റിൽ ഉൾക്കൊള്ളിച്ചിരിക്കുന്ന തുക അംശ്യാപ്തമാണെന്ന് സമിതി വിലയിരുത്തുന്നു. ദേശീയ കോർപ്പറേഷനുകളിൽ നിന്നും ലഭിക്കുന്ന വായ്പയ്ക്ക് Machine Contribution ഇനത്തിലുള്ള 10% തുക വകയിരുത്തുന്നതിനും ഒ.ബി.സി, സ്മൃതപക്ഷ വിഭാഗങ്ങൾക്ക് കറഞ്ഞ പരിധി നിരക്കിൽ വിവാഹ ധനസഹായം, സുവർണ്ണശ്രീ, വിദ്യാശ്രീ തുടങ്ങിയ വായ്പാ പദ്ധതികൾ നടപ്പിലാക്കുന്നതിനും അധിക തുക ആവശ്യമാണ്. ആയതിനാൽ നിലവിലെ ബഡ്ജറ്റ് വിഹിതത്തിനു പുറമേ 9 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XLVI – സാമൂഹ്യ സുരക്ഷിതത്വവും ക്ഷേമവും**

വോട്ട് ചെയ്തത് : 44441672000 രൂപ  
(3493,09,49,000 + 9510723000)  
ചാർജ്ജ് ചെയ്തത് : ഇല്ല.

2235-02-101-89 - വികലാംഗർക്കുവേണ്ടി ഭവനങ്ങൾ നടത്തുന്ന സന്നദ്ധ സംഘടനകൾക്കും സ്ഥാപനങ്ങൾക്കും ഗ്രാന്റ്.

ബഡ്ജറ്റ് വിഹിതം : 35,47,000 രൂപ (നോൺ പ്ലാൻ)

30. വികലാംഗരായ അന്തേവാസികൾക്കുള്ള ധനസഹായം 01.01.2015 മുതൽ 1000 രൂപയായി വർദ്ധിപ്പിച്ചിട്ടുള്ളതിനാൽ അന്തേവാസികൾക്ക് 01.04.2015 മുതൽ 31.03.2016

വരെയുള്ള കാലയളവിലെ കുടിശ്ശികയായ 1.03 കോടി രൂപയും പി.എച്ച് ഹോമുകൾക്ക് കുടിശ്ശിക തുകയായ 39.36 ലക്ഷം രൂപയും നൽകുന്നതിന് അധികം തുക ആവശ്യമുണ്ട്. ആയതിനാൽ ഈ ശീർഷകത്തിൽ 1.0993 കോടി രൂപ കൂടി നിലവിലുള്ള ബഡ്ജറ്റ് വിഹിതത്തിനു പുറമെ വകയിരുത്തണമെന്ന് സമിതി ശുപാർശ ചെയ്യുന്നു

2235-02-101-66 - ഓട്ടിസം, സെറിബ്രൽ പൾസി, ബുദ്ധിമാന്ദ്യം, ഭിന്നവൈകല്യങ്ങൾ എന്നിവ ബാധിച്ചവർക്കുള്ള ഇൻഷുറൻസ് പദ്ധതി - നിരാമയ

ബഡ്ജറ്റ് വിഹിതം : 1000 രൂപ (പ്ലാൻ)

31. ഓട്ടിസം, സെറിബ്രൽ പൾസി, ബുദ്ധിമാന്ദ്യം, ഭിന്നവൈകല്യങ്ങൾ എന്നിവ ബാധിച്ചവർക്കുള്ള നിരാമയ ആരോഗ്യ ഇൻഷുറൻസ് പദ്ധതി നടപ്പിലാക്കുന്നതിനു വേണ്ടി 500 രൂപ ക്രമത്തിൽ ഒരു ലക്ഷം റോക്ക് നൽകുന്നതിനായി നിലവിലെ ബഡ്ജറ്റ് വിഹിതത്തിനു പുറമെ 4.9999 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-102-55 - അംഗൻവാടി തൊഴിലാളികളുടെയും സഹായികളുടെയും പ്രതിഫലം വർദ്ധിപ്പിക്കൽ

ബഡ്ജറ്റ് വിഹിതം : 200,00,01,000 രൂപ (നോൺ പ്ലാൻ)

32. അംഗൻവാടി വർക്കർമാരുടെയും ഹെൽപ്പർമാരുടെയും ഓണറേറിയം യഥാക്രമം 3400/- രൂപയും 1900/- രൂപയുമായി വർദ്ധിപ്പിച്ച സാഹചര്യത്തിൽ വർദ്ധിപ്പിച്ച നിരക്കിലുള്ള ഓണറേറിയം നൽകുന്നതിനായി ഈ ശീർഷകത്തിൽ നിലവിലുള്ള വിഹിതത്തിനു പുറമെ 144.8192 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-102-53 – ചൈൽഡ് റൈറ്റ്സ് കമ്മീഷൻ

ബഡ്ജറ്റ് വിഹിതം : 80,00,000 രൂപ (പ്ലാൻ)

2,99,90,000 രൂപ (നോൺ പ്ലാൻ)

33. ചൈൽഡ് റൈറ്റ്സ് കമ്മീഷന്റെ പ്രവർത്തനങ്ങൾ സംസ്ഥാന വ്യാപകമായി ജില്ലാ ആസ്ഥാനങ്ങൾ തോറും സിറ്റിംഗുകളും അനുബന്ധ പ്രവർത്തനങ്ങളുമായി വിപുലീകരിക്കുന്നതിനും നിലവിലുള്ള ഒഴിവുകൾ നികത്തുന്നതുൾപ്പെടെയുള്ള കാര്യങ്ങൾ തടസ്സം കൂടാതെ നടത്തുന്നതിനു വേണ്ടിയും ചെയർപേഴ്സൺ അടക്കമുള്ള കമ്മീഷൻ അംഗങ്ങളുടെയും മറ്റു ജീവനക്കാരുടെയും ശമ്പളം, മറ്റിനങ്ങൾ, വാടക, കരം, നികുതിയിനം, വാഹനങ്ങളുടെ വാടക എന്നീ ഇനങ്ങളിലും അധികം തുക ആവശ്യമാണ്. കമ്മീഷന്റെ പ്രവർത്തനം പൂർണ്ണ രൂപത്തിൽ തുടങ്ങിയ സാഹചര്യത്തിൽ നിലവിൽ വകയിരുത്തിയിട്ടുള്ള തുകയ്ക്ക് പുറമെ ഈ ശീർഷകത്തിൽ 54 ലക്ഷം രൂപ കൂടി നോൺ പ്ലാൻ ഇനത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-99 – സാമൂഹ്യക്ഷേമ ബോർഡ് - അംശദായം

ബഡ്ജറ്റ് വിഹിതം : 75,72,000 രൂപ (നോൺ പ്ലാൻ)

34. സാമൂഹ്യക്ഷേമ ബോർഡിന്റെ ഭരണചെലവുകൾക്കും ചെയർപേഴ്സന്റെ ഓണറേറിയത്തിനും ബോർഡ് ജീവനക്കാർക്കും പെൻഷൻകാർക്കും പത്താം ശമ്പള പരിഷ്കരണം നടപ്പാക്കേണ്ടതുൾപ്പെടെയുള്ള ചെലവുകൾക്ക് നിലവിലെ ബഡ്ജറ്റ് വിഹിതം തികച്ചും അപര്യാപ്തമാണ്. ആയതിനാൽ ഈ ശീർഷകത്തിൽ 42.5376 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235 -02-103-95 -04(1) - സ്റ്റാറ്റൂട്ടറി വിമൻസ് കമ്മീഷൻ (യാത്രാ ബത്ത)

ബഡ്ജറ്റ് വിഹിതം : 20,00,000 രൂപ (നോൺ പ്ലാൻ)

35. കേരള വനിതാ കമ്മീഷൻ ചെയർപേഴ്സണും അംഗങ്ങൾക്കും 2016 മാർച്ച് വരെ ഏകദേശം 66 ലക്ഷം രൂപ യാത്രാബത്ത കടിശ്ശികയുള്ളതായി സമിതി മനസ്സിലാക്കുന്നു. 51 കടിശ്ശിക നൽകുന്നതിനും 2016-17 സാമ്പത്തിക വർഷത്തെ യാത്രാബത്ത നൽകുന്നതിനും നിലവിലെ ബഡ്ജറ്റ് തുക അപര്യാപ്തമായതിനാൽ ഈ ശീർഷകത്തിൽ 80 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-89 - വനിതകൾക്കു വേണ്ടിയുള്ള ഫിനിഷിംഗ് സ്കൂളുകൾ

ബഡ്ജറ്റ് വിഹിതം : 1,25,00,000 രൂപ (പ്ലാൻ)

36. കേരളത്തിലെ സ്ത്രീകൾക്ക് തൊഴിൽ സാധ്യതകൾ കണ്ടെത്തി അവ ആർജ്ജിക്കുന്നതിന് പ്രാപ്തമാക്കുന്ന REACH (റിസോഴ്സ് എൻഹാൻസ്മെന്റ് അക്കാഡമി ഫോർ കരിയർ ഹെറ്റ്സ്)-ന്റെ ഉപകേന്ദ്രങ്ങൾ മറ്റ് ജില്ലകളിൽ കൂടി സ്ഥാപിക്കുന്നതിനായി നിലവിലെ ബഡ്ജറ്റ് വിഹിതത്തിനു പുറമെ 30 ലക്ഷം രൂപ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-80 - ജെൻഡർ പാർക്ക്

ബഡ്ജറ്റ് വിഹിതം : 10,00,00,000 രൂപ (പ്ലാൻ)

37. ജെൻഡർ പാർക്കിന്റെ ഒന്നാം ഘട്ട നിർമ്മാണ പ്രവർത്തനങ്ങളുമായി ബന്ധപ്പെട്ട ജോലികൾ പൂർത്തിയാക്കുന്നതിന് നിലവിൽ വകയിരുത്തിയിട്ടുള്ള തുക പര്യാപ്തമല്ലാത്തതിനാൽ ഈ ശീർഷകത്തിൽ 371.34 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-77 - വിധവകളുടെ കുട്ടികൾക്ക് ഉന്നത വിദ്യാഭ്യാസത്തിനു വേണ്ടിയുള്ള ധനസഹായം

ബഡ്ജറ്റ് വിഹിതം : 1000 രൂപ (നോൺ പ്ലാൻ)

38. വിധവകളുടെ മക്കൾക്ക് പ്രൊഫഷണൽ കോഴ്സുകൾക്കും ബിരുദാനന്തരമുള്ള ഉന്നത വിദ്യാഭ്യാസത്തിനും നൽകുന്ന ധനസഹായ പദ്ധതി നടപ്പിലാക്കുന്നതിന്റെ ഭാഗമായി 1350 പേർക്ക് 10,000 രൂപ ക്രമത്തിൽ നൽകേണ്ടതുണ്ട്. ഇതിനായി 135 ലക്ഷം രൂപ ആവശ്യമായതിനാൽ ഈ ശീർഷകത്തിൽ 134.99 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-74 - നിർഭയ പദ്ധതി

ബഡ്ജറ്റ് വിഹിതം : 3,00,00,000 രൂപ (പ്ലാൻ)

39. 5 ജില്ലകളിൽ പുതിയ ഷെൽട്ടർ ഹോമുകൾ സ്ഥാപിക്കുന്നതിനും ഷെൽട്ടർ ഹോം സ്റ്റാഫിന്റെ കാര്യക്ഷമത വർദ്ധിപ്പിക്കുന്നതിന് ആവശ്യമായ ട്രെയിനിംഗ് നൽകുന്നതിനും ഷെൽട്ടർ ഹോമിലെ താമസക്കാർക്ക് വൊക്കേഷണൽ/ഒക്യുപേഷണൽ തൊഴിലിനായി നൽകുന്നതിനും ലൈംഗിക അതിക്രമങ്ങൾക്ക് വിധേയരായവർക്ക് തൽസമയ സഹായധനം വിതരണം ചെയ്യുന്നതിനുള്ള കോർപ്പസ് ഫണ്ടിനും നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ 783.09 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-104-99 - ശ്രീ ചിത്രാഹോം സഹായധനം

ബഡ്ജറ്റ് വിഹിതം : 54,00,000 രൂപ (നോൺ പ്ലാൻ)

40. ശമ്പളപരിഷ്കരണം നടപ്പിലാക്കുമ്പോൾ പ്രതീക്ഷിക്കുന്ന അധിക ചെലവ് വഹിക്കുന്നതിനായി ഈ ശീർഷകത്തിൽ 8 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-104-98 - അനാഥശാലകൾക്ക് സഹായധനം

ബഡ്ജറ്റ് വിഹിതം : 16,89,50,000 രൂപ (നോൺ പ്ലാൻ)

41. അനാഥശാലകളിലെ അന്തേവാസികളെ പ്രതിമാസ ഗ്രാന്റ് 1-1-2015 മുതൽ 1000 രൂപയായി വർദ്ധിപ്പിച്ചതിനാൽ ഗ്രാന്റ്-ഇൻ-എയ്ഡിന് അർഹരായ 28811 അന്തേവാസികൾക്ക് 1-4-2015 മുതൽ 31-3-2016 വരെയുള്ള കാലയളവിലുള്ള ഗ്രാന്റ് നൽകുന്നതിനും ഓർഫനേജ് ഗ്രാന്റിന്റെ കൂടുതൽ നൽകുന്നതിനുമായി നിലവിലുള്ള ബഡ്ജറ്റ് വിഹിതം അപര്യാപ്തമാണ്. ആയതിനാൽ 19,9005 കോടി രൂപ കൂടി അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു

2235-02-104-97 - യാചക കേന്ദ്രങ്ങൾ

ബഡ്ജറ്റ് വിഹിതം : 38,85,000 രൂപ (നോൺ പ്ലാൻ)

42. യാചക കേന്ദ്രങ്ങളിലെ അന്തേവാസികളെ പ്രതിമാസ ഗ്രാന്റ് 1000 രൂപയായി സർക്കാർ വർദ്ധിപ്പിച്ചിട്ടുള്ളതിനാൽ 1-4-2015 മുതൽ 31-3-2016 വരെയുള്ള കാലയളവിലെ 520 അന്തേവാസികൾക്ക് ഗ്രാന്റ് നൽകുന്നതിന് നിലവിലെ ബഡ്ജറ്റ് വിഹിതം പര്യാപ്തമല്ല. ആയതിനാൽ ബഡ്ജറ്റ് വിഹിതത്തിനു പുറമെ 23.55 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു

2235-02-104-89 - അനാഥശാല നിയന്ത്രണ ബോർഡ്

ബഡ്ജറ്റ് വിഹിതം : 35,17,000 രൂപ (നോൺ പ്ലാൻ)

43. അനാഥശാല നിയന്ത്രണ ബോർഡ് മെമ്പർ സെക്രട്ടറി ഉൾപ്പെടെ 7 ജീവനക്കാരുടെ വേതനം കൂടാതെ 40 കൗൺസിലർമാർ, ചെയർമാൻ, 14 ബോർഡംഗങ്ങൾ എന്നിവരുടെ ഓണറേറിയം, ചെയർമാന്റെ കാർ അലവൻസ്, അംഗങ്ങളുടെ ടി.എ., സിറ്റിംഗ് ഫീ എന്നിവയും വർദ്ധിപ്പിച്ചിട്ടുള്ളതിനാൽ നിലവിലെ ബഡ്ജറ്റ് വിഹിതം മേൽ ആവശ്യങ്ങൾക്ക് പര്യാപ്തമല്ലാത്തതിനാൽ ഈ ശീർഷകത്തിൽ 93.39 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-107-98 - സന്നദ്ധ സാമൂഹ്യക്ഷേമ സംഘടനകൾ - സഹായധനം

ബഡ്ജറ്റ് വിഹിതം : 2,92,70,000 രൂപ (നോൺ പ്ലാൻ)

44. സന്നദ്ധ സംഘടനകൾ നടത്തുന്ന വ്യവസദനങ്ങളിലെ അന്തേവാസികൾക്കുള്ള ഗ്രാന്റ് പ്രതിമാസം 1000 രൂപയായി വർദ്ധിപ്പിച്ചിട്ടുള്ളതിനാൽ അർഹരായ 8775 അന്തേവാസികൾക്ക് 1-4-2015 മുതൽ 31-3-2016 വരെയുള്ള കാലയളവിലെ ഗ്രാന്റ് നൽകുന്നതിനും മുൻവർഷത്തെ ഇമിയറും കൊടുക്കുന്നതിന് നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ ഈ ശീർഷകത്തിൽ 986.26 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു

2235-02-190-99 - കേരള സംസ്ഥാന വനിതാ വികസന കോർപ്പറേഷൻ

ബഡ്ജറ്റ് വിഹിതം : 7,65,00,000 രൂപ (പ്ലാൻ)

45. എറണാകുളം കാക്കനാട് കളക്ട്രേറ്റ് സമീപം കേരള സംസ്ഥാന വനിതാ വികസന കോർപ്പറേഷന്റെ അധീനതയിലുള്ള സ്ഥലത്ത് ഒരു വ്യാപാര സമുച്ചയം പണിയുന്നതിനും സംരംഭകത്വ മേഖലയിലേക്ക് കടന്നു വരുന്ന വനിതകൾക്ക് പ്രവർത്തന മേഖലയിൽ കൂടുതൽ കഴിവ് തെളിയിക്കുവാൻ ആവശ്യമായ സാമ്പത്തിക സഹായവും ബിസിനസ്സ് വളർത്തുന്നതിനാവശ്യമായ വിദഗ്ദ്ധ ഉപദേശവും മറ്റ് അനുബന്ധ സംവിധാനങ്ങളും ഉൾപ്പെടുത്തി വാണിജ്യ മേഖലയിൽ വനിതകൾക്ക് അവരുടെ അഭിരുചി തെളിയിക്കുവാനുള്ള സംവിധാനം ഒരുക്കുന്നതിനും കോർപ്പറേഷൻ ലക്ഷ്യമിടുന്നു. ഈ പ്രവർത്തനങ്ങൾക്കായി നിലവിലുള്ള വിഹിതത്തിനു പുറമെ ഈ ശീർഷകത്തിൽ 10 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-190-98- കേരള സംസ്ഥാന വികലാംഗക്ഷേമ കോർപ്പറേഷൻ

ബഡ്ജറ്റ് വിഹിതം : 4,15,00,000 രൂപ (പ്ലാൻ)  
: 25,00,000 രൂപ (നോൺ പ്ലാൻ)

46. വികലാംഗർക്ക് ഇലക്ട്രോണിക് വീൽചെയർ സൗജന്യമായി വിതരണം ചെയ്യുന്നതിനും 'സ്വാവലംബൻ' ആരോഗ്യ ഇൻഷുറൻസ് പരിരക്ഷ പദ്ധതി നടപ്പിലാക്കുന്നതിനും ഭിന്ന ശേഷിക്കാരുടെ സൗകര്യത്തിനായി കേരളത്തിലുടനീളം

ജില്ലാ ഓഫീസുകൾ തുടങ്ങുന്നതിനും ശാരീരിക മാനസിക വെല്ലുവിളികൾ നേരിടുന്നവരുടെ കലാകായിക ശേഷികൾ പരിപോഷിപ്പിക്കുന്നതിന് വേണ്ടി ഭിന്നശേഷി മേള സംഘടിപ്പിക്കുന്നതിനും പദ്ധതിയിനത്തിലും കോർപ്പറേഷന്റെ ഭരണചെലവുകൾക്കും സർക്കാരിലേയ്ക്ക് നൽകാനുള്ള ഗ്യാരന്റി കമ്മീഷൻ കടിശ്ശിക നൽകുന്നതിനും കേരള ഹൗസിംഗ് ബോർഡിന് വാടക കടിശ്ശിക നൽകുന്നതിനും കോഴിക്കോട് റീജിയണൽ ഓഫീസിന് അനുവദിച്ച 3 പുതിയ തസ്തികകളിൽ ശമ്പളം നൽകുന്നതിനും പദ്ധതിയേതരയിനത്തിലും നിലവിൽ അനുവദിച്ചിട്ടുള്ള ബഡ്ജറ്റ് വിഹിതത്തിനേക്കാൾ അധിക തുക ആവശ്യമാണെന്ന് സമിതി വിലയിരുത്തി ആയതിനാൽ ഈ ശീർഷകത്തിൽ നിലവിലെ ബഡ്ജറ്റ് വിഹിതത്തിനു പുറമെ 12.74 കോടി രൂപ പദ്ധതിയിനത്തിലും 75 ലക്ഷം രൂപ പദ്ധതിയേതരയിനത്തിലും അധികമായി അനുവദിക്കണമെന്ന് സമിതി ശുപാർശ ചെയ്യുന്നു

2235-60-200-79- 1995-ലെ അവശവിഭാഗ ആക്റ്റിൻ(തുല്യ അവസരാവകാശ സംരക്ഷണവും പൂർണ്ണ പങ്കാളിത്തവും) കീഴിലുള്ള അവശ വ്യക്തികളുടെ സംസ്ഥാനതല കമ്മീഷണർ

ബഡ്ജറ്റ് വിഹിതം : 60,17,000 രൂപ (നോൺ പ്ലാൻ)

47. വികലാംഗ കമ്മീഷണറേറ്റിൽ ദിവസവേതന വ്യവസ്ഥയിലുള്ള ജീവനക്കാർക്കുള്ള വേതനം നൽകുന്നതിന് കൂടുതൽ തുക ആവശ്യമായതിനാലും കമ്മീഷന്റെ ദൈനംദിന പ്രവർത്തനങ്ങൾക്കായി അനുവദിച്ചിട്ടുള്ള തുകയും ഇന്ധന ചെലവിനത്തിൽ അനുവദിച്ചിട്ടുള്ള തുകയും അപര്യാപ്തമായതിനാലും ഈ ആവശ്യങ്ങൾക്കായി ഈ ശീർഷകത്തിൽ ആകെ 5.1 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72 - കേരള സാമൂഹ്യ സുരക്ഷാ പദ്ധതി

ബഡ്ജറ്റ് വിഹിതം: 3,15,00,000 രൂപ (നോൺ പ്ലാൻ)

48. സമാശ്വാസം പദ്ധതി ആനുകൂല്യത്തിന് അർഹരായ നിലവിലുള്ള 4855 ഗുണഭോക്താക്കൾക്കും നടപ്പുവർഷം പുതുതായി പ്രതീക്ഷിക്കുന്ന 6250



ഗുണഭോക്താക്കൾക്കും പ്രതിമാസ ധനസഹായം അനുവദിക്കുന്നതിന് നിലവിൽ വകയിരുത്തിയിട്ടുള്ള തുക പര്യാപ്തമല്ല ആയതിനാൽ ഈ ശീർഷകത്തിൽ 10.9563 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72 (02)- തീവ്രമായ ശാരീരിക മാനസിക വെല്ലുവിളി നേരിടുന്നതിനാൽ വീട്ടിനുള്ളിൽ തന്നെ കഴിയേണ്ടി വരുന്നവരെ പരിചരിക്കുന്നവർക്കുള്ള സഹായം (ആശ്വാസകിരണം)

ബഡ്ജറ്റ് വിഹിതം: 32,00,00,000 രൂപ (പ്ലാൻ)

49. ശയ്യാവലംബികളായ നിത്യരോഗികളെ പരിചരിക്കുന്നവർക്ക് ധനസഹായം നൽകുന്ന പദ്ധതിയാണ് ആശ്വാസകിരണം. ഈ പദ്ധതിയിൽ നിലവിൽ 72353 ഗുണഭോക്താക്കളാണുള്ളത്. നടപ്പു വർഷത്തിൽ 30000 ഗുണഭോക്താക്കളെ കൂടി പുതുതായി പ്രതീക്ഷിക്കുന്നു. മുഴുവൻ ഗുണഭോക്താക്കൾക്കും ധനസഹായം നൽകുന്നതിനായി നിലവിലെ ബഡ്ജറ്റ് വിഹിതം പര്യാപ്തമല്ല ആയതിനാൽ ഈ ശീർഷകത്തിൽ 21.6941 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72 (11)- സ്റ്റേറ്റോപ്പർവ്വം

ബഡ്ജറ്റ് വിഹിതം: 18,00,00,000 രൂപ (പ്ലാൻ)

50. സമൂഹത്തിന്റെയോ ബന്ധുക്കളുടെയോ കൂട്ടുകാരുടെയോ കൂടെ വീടുകളിൽ കഴിയുന്ന അനാഥരായ കുട്ടികൾക്ക് ചികിത്സിക്കുന്നതിന് ധനസഹായം നൽകുന്ന സ്റ്റേറ്റോപ്പർവ്വം പദ്ധതിയിൽ ഗുണഭോക്താക്കളുടെ എണ്ണം വർദ്ധിച്ചിരിക്കുന്ന സാഹചര്യത്തിൽ നിലവിലെ ബഡ്ജറ്റ് തുകയ്ക്ക് പുറമെ ഈ ശീർഷകത്തിൽ 32.2925 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-68- മാനസിക വെല്ലുവിളി നേരിടുന്ന വ്യക്തികൾക്ക് വേണ്ടിയുള്ള സാമൂഹ്യ മനശാസ്ത്ര സേവനം

ബഡ്ജറ്റ് വിഹിതം: 3,00,00,000 രൂപ (പ്ലാൻ)

51. മാനസികരോഗം ബാധിച്ച് അലഞ്ഞ തിരിഞ്ഞുനടക്കുന്നവരെ സംരക്ഷിക്കുന്നതിന് വേണ്ടിയുള്ള ഭവനങ്ങൾ നടത്തുന്നതിന് സഹായം നൽകുന്നതിന് 21.11.2015-ൽ ധനസഹായത്തിനുള്ള ഒരു സ്കീം പ്രഖ്യാപിച്ചിട്ടുണ്ട്. ഈ സ്കീംപ്രകാരം 50 അന്തേവാസികളെ സംരക്ഷിക്കുന്ന ഒരു ഭവനത്തിന് 16,52,400 രൂപ സർക്കാർ വിഹിതവും 11,01,600 രൂപ എൻ.ജി.ഒ. വിഹിതവും കണക്കാക്കിയിട്ടുണ്ട്. ഇപ്രകാരമുള്ള 19 യൂണിറ്റുകളിലായി 950 അന്തേവാസികൾക്ക് ഗ്രാന്റ് കൊടുക്കുന്നതിനും മുൻ വർഷത്തെ കടിശ്ശിക കൊടുക്കുന്നതിനും പുതുതായി ഗ്രാന്റ്-ഇൻ-എയിഡിൽ ഉൾപ്പെടുത്താനുള്ള 12 യൂണിറ്റുകൾക്കും കൂടി ഈ സാമ്പത്തിക വർഷം അധിക ചെലവ് പ്രതീക്ഷിക്കുന്നു. ആയതിനാൽ ഈ ശീർഷകത്തിൽ അധികമായി 6.4016 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**ആഭ്യന്തര വകുപ്പ്**

2235-02-106-98- ദുർഗ്ഗണ പരിഹാര പാഠശാല

ബഡ്ജറ്റ് വിഹിതം : 1,70,19,000 രൂപ (നോൺപ്ലാൻ)

52. ദുർഗ്ഗണ പരിഹാര പാഠശാലയിലെ അന്തേവാസികളുടെ എണ്ണത്തിലുണ്ടായ വർദ്ധനവും മരണങ്ങളുടേയും ചികിത്സാ ചെലവുകളുടേയും ആഹാരസാധനങ്ങളുടേയും മറ്റു ദൈനംദിന സാധനങ്ങളുടേയും വിലയിലും ഇന്ധന ചെലവിലും ഉണ്ടായ വർദ്ധനവും കണക്കാക്കുമ്പോൾ നിലവിൽ അനുവദിച്ചിട്ടുള്ള തുക അപര്യാപ്തമാണ്. ആയതിനാൽ ഈ ശീർഷകത്തിൽ 15 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**പൊതുഭരണ വകുപ്പ്**

2235-60-200-82- അവാശതയനുഭവിക്കുന്ന രണ്ടാം ലോകമഹായുദ്ധ യോദ്ധാക്കൾക്ക് ധനസഹായം

ബഡ്ജറ്റ് വിഹിതം: 2,60,00,000 രൂപ (നോൺപ്ലാൻ)

53. രണ്ടാം ലോകമഹായുദ്ധ സേനാനികൾക്കും അറുരുടെ റിഡറുകൾക്കും നൽകി വന്നിരുന്ന സാമ്പത്തിക സഹായം യഥാക്രമം 1500 രൂപയിൽ നിന്നും 4,000 രൂപയായും 750 രൂപയിൽ നിന്നും 2500 രൂപയായും വർദ്ധിപ്പിച്ചിട്ടുള്ളതിനാലും 2016 മാർച്ച് മാസം വരെ വിതരണം ചെയ്യാനുണ്ടായിരുന്ന കടിശ്ശിക നൽകേണ്ടതിനാലും നിലവിലെ ബഡ്ജറ്റ് വിഹിതത്തിനു പുറമെ 508.62 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,  
2016 ആഗസ്റ്റ് 19.

എ. കെ. ബാലൻ,  
ചെയർമാൻ,  
സബ്ജക്ട് കമ്മിറ്റി XIII.

©

കേരള നിയമസഭാ സെക്രട്ടേറിയറ്റ്  
2016

കേരള നിയമസഭാ പ്രിന്റിംഗ് പ്രസ്സ്.